

नवबिहार टाइम्स

राष्ट्रीय हिन्दी दैनिक

* पटना संस्करण

* रजि. नंबर : 52290/90 * वर्ष : 37 * अंक : 32 * पृष्ठ : 12

* औरंगाबाद, रविवार, 28 जून 2026

* मूल्य : 3.00 रुपये * औरंगाबाद, पटना एवं बोकारो से प्रकाशित * www.navbihartime.com



बिहार लोक भवन में अग्नि सुरक्षा तैयारी विषय पर आधारित सेमिनार में भाग लेते राज्यपाल लेफ्टिनेंट जनरल सख्यद अता हसनैन एवं अन्य

संक्षिप्त समाचार

नदी में डूबने से दो बहनों की मौत

भागलपुर(नबिटा ब्यूरो)। घोषा थाना क्षेत्र के आमपुर गांव वार्ड संख्या-15 में शनिवार को खोखा नाला नदी में स्नान करने गई दो सगी बहनों की डूबने से मौत हो गई। मृतक बच्चियों की पहचान अनिल मंडल की 11 साल की बेटी प्रिया कुमारी और दो साल की पूजा कुमारी के रूप में हुई है। शनिवार को दोनों बहन घर के पास बहने वाली खोखा नाला नदी में स्नान करने गई थीं। स्नान के दौरान खेलते-खेलते दोनों गहरे पानी की ओर चली गईं। पानी अधिक होने के कारण वे संतुलन खो बैठीं और डूब गयीं।

हाइटेन लाइन से टकराया तजिया, चार लोग झुलसे

गया(नबिटा ब्यूरो)। जिले में मोहरम पर्व के अवसर पर निकाले गए तजिया जुलूस के दौरान बिजली के तार की चपेट में आने से चार युवक गंभीर रूप से झुलस गए जिसमें सभी की हालत गंभीर बनी है। घटना वजीरगंज थाना क्षेत्र के धंधर गांव में हुई जहां जुलूस मार्ग पर लटके बिजली के तारों से युवक टकरा गए। घायलों में भरेती गांव के मोहम्मद असागर, मोहम्मद कमालुद्दीन और मोहम्मद उमर अली शामिल हैं। मोहम्मद असागर की हालत सबसे गंभीर बताई जा रही है जिन्हें बेहतर इलाज के लिए मधु मेडिकल कॉलेज अस्पताल रेफर कर दिया गया है। शेष घायलों का इलाज प्राथमिक स्वास्थ्य केंद्र में चल रहा है।

तुरकौलिया थानाध्यक्ष संपत कुमार निलंबित

मोतिहारी (नबिटा ब्यूरो)। एसपी स्वर्ण प्रभात ने तुरकौलिया थानाध्यक्ष संपत कुमार को तत्काल प्रभाव से निलंबित कर दिया है। यह कार्रवाई ड्रग्स से संबंधित 25 लाख रुपये की बरामदगी मामले में की गई है। प्रशिक्षु डीएसपी ऋषभ कुमार की प्राथमिक जांच रिपोर्ट में एसएचओ के संदिग्ध आचरण और एफआइआर में तथ्यों को तोड़-मरोड़ कर लिखने का मामला सामने आया था। पूरा मामला एक कार से 25 लाख रुपये की बरामदगी से जुड़ा है। आरोप है कि ये रकम ड्रग्स के कारोबार से संबंधित थी। मामले में तुरकौलिया थानाध्यक्ष संपत कुमार की भूमिका संदिग्ध पाई गई।

दिल्ली से अपहृत नाबालिग किशोरी सुरक्षित बरामद

पटना(नबिटा ब्यूरो)। दिल्ली पुलिस ने वैशाली जिले के बेलसर थाना क्षेत्र में लगातार दूसरे दिन बड़ी कार्रवाई करते हुए कथित रूप से अपहृत एक नाबालिग किशोरी को सुरक्षित बरामद कर लिया। शनिवार को दिल्ली पुलिस की टीम ने बेलसर थाना पुलिस के सहयोग से अफजलपुर गांव में छापेमारी कर किशोरी को अपने संरक्षण में लिया। जानकारी के अनुसार दिल्ली के नागलौई आउट थाना के एसएचओ पवन तोमर के नेतृत्व में पुलिस टीम बेलसर पहुंची थी। टीम में एसआई रामानुज समेत अन्य पुलिसकर्मी शामिल थे। किशोरी की पहचान सुनिश्चित करने के लिए उसके माता-पिता भी मौजूद थे।

अफसरों के आदेश से अब नहीं रद्द होगी किसी की जमाबंदी : हाईकोर्ट

नवबिहार टाइम्स ब्यूरो पटना। बिहार में जमीन-जायदाद और जमाबंदी के नियमों को लेकर पटना हाईकोर्ट ने फैसला सुनाया है। हाईकोर्ट ने साफ कर दिया है कि सालों से कट रही लगान रसीद को अचानक रोक देना और जमाबंदी को रद्द कर देना पूरी तरह से गैरकानूनी और अवैध है। हाईकोर्ट ने बिहार सरकार को निर्देश दिया है कि वह तुरंत प्रभाव से पीड़ित आवेदक के पक्ष में फिर से लगान रसीद जारी करने की प्रक्रिया शुरू करे। अदालत ने स्पष्ट किया कि बिना किसी सक्षम कोर्ट के आदेश के प्रशासनिक अधिकारी ऐसा फैसला नहीं ले सकते। यह आदेश पटना हाईकोर्ट के जस्टिस सौरभ पांडेय की एकलपीठ ने सुनाया है। अदालत जमुई के रहने वाले कृष्ण कुमार गोयनका की तरफ से दायर की गई एक रिट याचिका पर सुनवाई कर रही थी। हाईकोर्ट ने मामले की गंभीरता को देखते हुए सरकार से सवाल पूछा कि

बिहार में हाइवे का महाजाल : 15 हजार करोड़ रुपये से अधिक के प्रोजेक्ट्स तैयार, केंद्र से मंजूरी जल्द

सड़कों और पुल के निर्माण से मजबूत होगी कनेक्टिविटी, कई महत्वाकांक्षी परियोजनाओं का खाका तैयार परियोजनाओं की अंतिम स्वीकृति के लिए केंद्र सरकार को भेजा गया है डीपीआर

नवबिहार टाइम्स ब्यूरो पटना। बिहार में नेशनल हाई-वे, बाईपास और पुलों की सूरत जल्द बदलने वाली है। पथ निर्माण विभाग ने उच्च स्तर पर राज्य की कई बड़ी महत्वपूर्ण परियोजनाओं की विस्तृत रिपोर्ट (डीपीआर) सड़क परिवहन और राजमार्ग मंत्रालय को अंतिम मंजूरी के लिए भेजा है। विभागीय अधिकारियों का कहना है कि केंद्र सरकार से मंजूरी मिलते ही इन महत्वाकांक्षी परियोजनाओं का काम शुरू कर दिया जाएगा। इससे सड़क कनेक्टिविटी को और अधिक मजबूती मिलेगी। सड़क

परिवहन एवं राजमार्ग मंत्रालय के यहां मंजूरी के लिए भेजे गए महत्वपूर्ण प्रस्तावों में अरवल-बिहारशरीफ पथ का निर्माण कार्य प्रमुख है। 89 किमी लंबे इस मार्ग के चौड़ीकरण के लिए 3,844.69 करोड़ रुपये का डीपीआर तैयार किया गया है जिसकी रिपोर्ट केंद्र सरकार को भेजी जा चुकी है। इसी तरह एनएच-333ए कॉरीडोर के तहत बरबोधा से पंजवारा तक विभिन्न सड़क पैकेजों के साथ सतीघाट पुल के 974.37 करोड़ रुपये की वृहद कार्ययोजना तैयार है। केंद्र सरकार से मंजूरी मिलते ही इस परियोजना का



मुख्यमंत्री ने देवीपद चौधरी शहीद स्मारक मिलर हाई स्कूल को लिया गोद

बनेंगे एआई लैब और स्मार्ट क्लास : सम्राट

नवबिहार टाइम्स ब्यूरो

पटना। बिहार के मुख्यमंत्री सम्राट चौधरी ने शनिवार को अचानक पटना स्थित देवीपद चौधरी शहीद स्मारक मिलर हाई स्कूल का दौरा किया। इस दौरान उन्होंने स्कूल को गोद लेने की घोषणा करते हुए इसे मॉडल स्कूल के रूप में विकसित करने का फैसला किया। स्कूल में एआई लैब, स्मार्ट क्लास और आधुनिक सुविधाओं के साथ इंफ्रास्ट्रक्चर को अपग्रेड किया जाएगा। मुख्यमंत्री ने कहा कि विद्यार्थियों को गुणवत्तापूर्ण शिक्षा, आधुनिक सुविधाएं तथा बेहतर शिक्षण वातावरण उपलब्ध कराना राज्य सरकार की सर्वोच्च प्राथमिकताओं में शामिल है। देवीपद शहीद स्मारक (मिलर) उच्च माध्यमिक विद्यालय को आधुनिक सुविधाओं से सुसज्जित करते हुए इसे एक मॉडल स्कूल के रूप में विकसित



किया जाए। इसके लिए आवश्यक आधारभूत संरचना का विकास, स्मार्ट कक्षाओं की स्थापना, प्रयोगशालाओं का सुदृढ़ीकरण, पुस्तकालय का विस्तार, खेल सुविधाओं का उन्नयन तथा परिसर का सौंदर्यकरण सुनिश्चित किया जाए।

स्कूल मैदान में रौशनी की पर्याप्त व्यवस्था रखें। उन्होंने कहा कि राज्य सरकार शिक्षा व्यवस्था में गुणात्मक सुधार के लिए निरंतर कार्य कर रही है। विद्यालयों में आधुनिक संसाधनों और बेहतर शैक्षणिक वातावरण की उपलब्धता से विद्यार्थियों को सर्वांगीण विकास को नई दिशा मिलेगी तथा उन्हें प्रतिस्पर्धी भविष्य के लिए तैयार किया जा सकेगा। इस अवसर पर विधान पार्षद नवल किशोर यादव, मुख्यमंत्री के प्रधान सचिव दीपक कुमार, मुख्यमंत्री के सचिव लोकेश कुमार सिंह, ऊर्जा विभाग के सचिव अजय यादव, पटना प्रमण्डल के आयुक्त मयंक बरबरे, जिलाधिकारी कुंदन कुमार, वरीय पुलिस अधीक्षक कार्तिकेय के. शर्मा सहित शिक्षा विभाग के अन्य वरीय अधिकारीगण एवं देवीपद शहीद स्मारक (मिलर) उच्च माध्यमिक विद्यालय की प्राचार्या किरण कुमारी उपस्थित थीं।

खेत से किसान का शव बरामद, बेटी ने लगाया हत्या का आरोप

नवबिहार टाइम्स ब्यूरो

सासाराम। रोहतास जिले के सञ्जौली थाना अंतर्गत खैरा भुतहा गांव में किसान महेंद्र नट की संदिग्ध मौत का मामला सामने आया है। शव खेत में बरामद हुआ है। महेंद्र नट कई वर्षों से खेती-बाड़ी का काम करते थे और गांव में उनकी अच्छी पहचान थी। शनिवार सुबह उनकी लाश खेत में पड़ी मिली जिसके बाद परिजनों और ग्रामीणों में कोहराम मच गया। घटना की शुरुआती चर्चा में यह अफवाह फैलाई गई कि महेंद्र नट की मौत रात में वज्रपात से हुई है। हालांकि जब सञ्जौली थाना पुलिस मौके पर पहुंची और शव की बारीकी से जांच की गई तो इस दावे की पुष्टि नहीं हुई। मृतक के शरीर पर बिजली गिरने वाले किसी भी प्रकार के झुलसने या जलने के निशान नहीं पाए गए। पुलिस ने मामले को संदिग्ध मानते हुए हत्या की आशंका जताई है। महेंद्र

नट की बेटी खुशबू कुमारी ने पुलिस को दिए बयान में गंभीर आरोप लगाए हैं। उन्होंने बताया कि उनके पिता का गांव के प्रमोद यादव सहित कुछ अन्य व्यक्तियों से लंबे समय से जमीन को लेकर विवाद चल रहा था। इस विवाद के चलते पहले भी कई बार झगड़े हो चुके थे और इसकी सूचना पुलिस को दी जा चुकी थी। खुशबू का कहना है कि सुरक्षा नहीं दिए जाने के कारण ही उनके पिता की हत्या कर दी गई। उन्होंने निष्पक्ष जांच और दोषियों की गिरफ्तारी की मांग की है। घटना की गंभीरता को देखते हुए विक्रमगंज एसडीपीओ सिंधु शेखर सिंह के तुरंत मौके पर पहुंचे। उन्होंने पूरे नटनाक्रम की जानकारी ली और स्थानीय पुलिस को आवश्यक दिशा-निर्देश दिए। एसडीपीओ ने कहा कि प्रथम दृष्टया मामला संदिग्ध है और पुलिस हर पहलू पर गहन जांच कर रही है।

बिहार में वाटर अथॉरिटी का होगा गठन

गिरते भूजल स्तर में सुधार और नदी जल डेटा को अधिक सटीक व उपयोगी बनाने पर जोर

नवबिहार टाइम्स ब्यूरो

पटना। बिहार सरकार नदियों के पानी के बेहतर उपयोग और जल संसाधनों के प्रभावी प्रबंधन के लिए एक नई और आधुनिक नीति तैयार करने जा रही है। इसके तहत आम लोगों की भागीदारी बढ़ाने के साथ-साथ जल प्रबंधन प्रणाली को पूरी तरह डिजिटल और तकनीक आधारित बनाया जाएगा। रिपोर्ट के अनुसार राज्य सरकार मौजूदा नदियों से जुड़ी संस्थाओं की समीक्षा कर एक नया वाटर अथॉरिटी और अन्य आवश्यक संस्थान स्थापित करने पर भी विचार कर रही है। इसके लिए एक संसाधन, नदी नटनाक्रम की जानकारी ली और स्थानीय पुलिस को आवश्यक दिशा-निर्देश दिए। एसडीपीओ ने कहा कि प्रथम दृष्टया मामला संदिग्ध है और पुलिस हर पहलू पर गहन जांच कर रही है।

और रिपोर्टिंग प्रणाली को आधुनिक बनाना है ताकि बाढ़ और सूखे जैसी परिस्थितियों की समय पर सटीक जानकारी मिल सके और जान-माल के नुकसान को कम किया जा सके। इस पूरी रूपरेखा को तैयार करने के लिए जल संसाधन विभाग के मुख्य अभियंता की अध्यक्षता में एक उच्च स्तरीय समिति गठित की गई है। इस समिति में योजना एवं मॉनीटरिंग अंचल-4 के अधीक्षण अभियंता को सदस्य सचिव बनाया गया है जबकि लघु जल संसाधन, कृषि, पर्यावरण, नगर विकास, पोएचडी और ग्रामीण विकास विभाग के अधिकारियों को सदस्य के रूप में शामिल किया गया है। नई नीति में गिरते भूजल स्तर में सुधार और नदी जल डेटा को अधिक सटीक व उपयोगी बनाने पर विशेष जोर दिया जाएगा। साथ ही साक्ष्य आधारित नीति निर्माण को बढ़ावा देते हुए

जल परियोजनाओं की डिजिटल मॉनिटरिंग की जाएगी जिससे पुराने जल कानूनों को भी समयानुकूल बनाया जा सके। इस योजना का सबसे बड़ा लाभ किसानों और शहरी क्षेत्रों को मिलने की उम्मीद है। नहरों के माध्यम से सिंचाई के लिए पानी का उचित वितरण सुनिश्चित किया जाएगा ताकि किसानों को किसी प्रकार की परेशानी न हो। इसके अलावा औद्योगिक इकाइयों और शहरों को भी जल आपूर्ति का संतुलित प्रबंधन किया जाएगा। डैम में सेंसर आधारित मीटर लगाए जाएंगे और नहरों में लीकेज को रोकने के लिए आधुनिक तकनीक का उपयोग किया जाएगा। सरकार का मानना है कि इस प्रेमवर्क के लागू होने के बाद बिहार जल संसाधन प्रबंधन के क्षेत्र में अधिक आत्मनिर्भर और सुरक्षित राज्य के रूप में उभरेगा।

स्वास्थ्य विभाग में लापरवाही, कर्तव्यहीनता और भ्रष्टाचार बर्दाश्त नहीं : निशांत

पटना(नबिटा ब्यूरो)। बिहार के सबसे बड़े अस्पताल पीएमसीएच के प्रिंसिपल नरेन्द्र प्रताप सिंह पर एक्शन और उसके बाद त्यागपत्र का मामला तूल पकड़ लिया है। इसी बीच बिहार के स्वास्थ्य मंत्री निशांत कुमार ने सख्त संदेश देते हुए कहा कि स्वास्थ्य विभाग की नीति पूरी तरह स्पष्ट है। उन्होंने कहा कि किसी भी लापरवाह, कर्तव्यहीन या भ्रष्ट व्यक्ति के लिए विभाग में कोई जगह नहीं है। आगे भी यदि कोई अधिकारी या कर्मचारी इस तरह की अनियमितता करता है तो उसके खिलाफ कार्रवाई तय है। पटना मेडिकल कॉलेज अस्पताल के प्राचार्य पर एक्शन के बाद स्वास्थ्य मंत्री निशांत कुमार का पहला बयान सामने आया है। निशांत ने कहा कि आगे भी कार्रवाई होगी। स्वास्थ्य मंत्री ने कहा कि मामले की उच्च स्तरीय जांच के आदेश दिए गए हैं जिसमें प्राचार्य का पक्ष भी सुना जाएगा।

औरंगाबाद समेत तीन जिलों में तेजी से बढ़ रहे सोलर प्रोजेक्ट

नवबिहार टाइम्स ब्यूरो

पटना। बिहार धीरे-धीरे ग्रीन एनर्जी के क्षेत्र में मजबूत केंद्र के रूप में उभर रहा है। खासकर दक्षिण बिहार के गया, बांका और औरंगाबाद जैसे जिलों में बढ़े पैमाने पर सोलर पावर प्रोजेक्ट विकसित किए जा रहे हैं। राज्य में फिलहाल कुल 367.1 मेगावाट क्षमता की सोलर यूनिटों पर काम चल रहा है। अब तक की सबसे बड़ी सोलर यूनिट लखीसराय जिले के कजरा में स्थापित है जिसकी क्षमता 185 मेगावाट है। यह कजरा की पहली बड़ी सोलर परियोजना है और इसे राज्य की प्रमुख ग्रीन एनर्जी उपलब्धि माना जा रहा है। बिजली कंपनी के अनुसार दक्षिण बिहार में सोलर ऊर्जा परियोजनाओं की संख्या अपेक्षाकृत अधिक है। गया जिले के शेरघाटी में 10 मेगावाट क्षमता की यूनिट पर काम चल रहा है। इसके अलावा आमस में 15 मेगावाट और 10 मेगावाट की अलग-



अलग परियोजनाएं विकसित की जा रही हैं जबकि बहरे में 15 मेगावाट की यूनिट स्थापित होने वाली है। नवादा जिले के अकबरपुर में 10 मेगावाट और दरियापुर में 3 मेगावाट की सोलर यूनिट पर काम जारी है। वहीं औरंगाबाद में 20 मेगावाट क्षमता की सोलर यूनिट विकसित की जा रही है। पटना जिले के विक्रम में नहर किनारे 2 मेगावाट की यूनिट पहले से ही कमीशंड है। उत्तर बिहार में भी सोलर ऊर्जा परियोजनाओं

का विस्तार हो रहा है। पश्चिम चंपारण के रामनगर में 5 मेगावाट और मुंडेरा में 10 मेगावाट क्षमता की यूनिट पर काम चल रहा है। दरभंगा के मुंदरपुर में 1.6 मेगावाट और सुपौल में 0.5 मेगावाट क्षमता का फ्लोटिंग सोलर पावर प्रोजेक्ट विकसित किया जा रहा है। बांका जिला सोलर ऊर्जा के क्षेत्र में दूसरा बड़ा केंद्र बनकर उभर रहा है जहां 50 मेगावाट की एक बड़ी यूनिट पहले से स्थापित है। इसके अलावा 15 मेगावाट और 10 मेगावाट की दो और परियोजनाएं निर्माणाधीन हैं जिससे कुल क्षमता 75 मेगावाट तक पहुंच जाएगी। बांका के बौसी में भी 5 मेगावाट की अलग सोलर यूनिट स्थापित की गई है। कुल मिलाकर बिहार में ग्रीन एनर्जी को बढ़ावा देने के लिए ऐसी से सोलर परियोजनाओं का विस्तार हो रहा है जिससे राज्य ऊर्जा क्षेत्र में आत्मनिर्भरता की ओर बढ़ रहा है।

Reg No. JHENG/25/A4874

Another Launching from
NAVBHAR TIMES GROUP

THE EASTERN VOICE

'English Daily Newspaper

Regional Newspaper in whole Bihar & Jharkhand

Email: ld-theeastern@gmail.com

Bihar Office:- Satyendra Nagar, Aurangabad (Bihar, Jharkhand)
Office:- 31-Co-operative Colony, Bokaro Steel City, Bokaro (Jharkhand)

Contact:- 6206165107, 7295863300

दुर्घटनाओं की पुनरावृत्ति रोकने हेतु समग्र कार्ययोजना पर होगा अमल : उपायुक्त

सड़क सुरक्षा प्राथमिकता : उपायुक्त और एसपी ने एनएच का किया निरीक्षण

नवबिहार टाइम्स ब्यूरो

मेदिनीनगर (पलामू)। उपायुक्त दिलीप प्रताप सिंह शेखावत ने पुलिस अधीक्षक, पलामू कपिल चौधरी के साथ पोखराहा खुर्द स्थित राष्ट्रीय राजमार्ग-39 एवं पंकी मेदिनीनगर मार्ग के संगम (इंटरसेक्शन) का स्थल निरीक्षण किया। इस दौरान उन्होंने जोड़ मार्ग (इंटरसेक्शन) का भी निरीक्षण कर सड़क सुरक्षा की दृष्टि से आवश्यक सुधारत्मक उपायों का आकलन किया तथा संबंधित विभागों के अधिकारियों को आवश्यक दिशा-निर्देश दिए। निरीक्षण के क्रम में उपायुक्त ने कहा कि किसी भी सड़क दुर्घटना में होने वाली जनहानि केवल एक परिवार की ही नहीं, बल्कि पूरे समाज की अपभूषणीय क्षति होती है। उन्होंने कहा कि यह प्रशासन की सामूहिक जिम्मेदारी है कि सड़क अभिकल्पना, यातायात प्रबंधन तथा आवश्यक सुरक्षा उपायों के माध्यम से भविष्य में ऐसी दुर्घटनाओं की



पुनरावृत्ति को रोका जाए तथा किसी भी व्यक्ति को मानवीय भूल अथवा तकनीकी कमियों के कारण अपने प्राण न गंवाने पड़ें। उपायुक्त ने भारतीय राष्ट्रीय राजमार्ग प्राधिकरण के परियोजना निदेशक को निर्देश दिया कि दुर्घटना संभावित क्षेत्रों एवं दोनों ओर के संगम स्थलों पर भारतीय सड़क कांग्रेस (आईआरसी) के मानकों के अनुरूप चेतावनी संकेतक, दिशा-सूचक पट्ट, गति सीमा संबंधी सूचना पट्ट एवं परावर्तक सुरक्षा संकेत तत्काल लगाए जाएं। उन्होंने संगम स्थल पर आधुनिक यातायात संकेत (ट्रैफिक सिग्नल) स्थापित

करने का निर्देश देते हुए कहा कि दोनों दिशाओं में सुव्यवस्थित संकेत प्रणाली विकसित की जाए, ताकि राष्ट्रीय राजमार्ग एवं राज्य मार्ग से आने-जाने वाले वाहनों का आवागमन सुरक्षित, नियंत्रित एवं सुचारु रूप से संचालित हो सके। उपायुक्त ने दृश्यता (विजिबिलिटी) बढ़ाने के लिए सड़क किनारे मौजूद अवरोधों को हटाने, पर्याप्त प्रकाश व्यवस्था, स्पष्ट सड़क रोड मार्किंग, परावर्तक कैट्स-आई, चेतावनी पट्ट एवं अन्य आवश्यक सड़क सुरक्षा उपाय सुनिश्चित करने का निर्देश दिया। उन्होंने पथ निर्माण विभाग के

कार्यपालक अभियंता को निर्देशित किया कि राज्य मार्ग से राष्ट्रीय राजमार्ग में मिलने वाले ढलानदार संपर्क मार्गों (स्लांटींग रोड) के ढाल (ग्रेडियंट) को तकनीकी मानकों के अनुरूप कम किया जाए, ताकि मुख्य मार्ग पर प्रवेश करने से पूर्व वाहनों की गति नियंत्रित रहे और तीव्र त्वरण के कारण दुर्घटना की संभावना उत्पन्न न हो। उपायुक्त ने आवश्यक स्थानों पर गति अवरोधक (स्पीड ब्रेकर) एवं पुलिस बैरिकेडिंग का वैज्ञानिक एवं उपायुक्त ढंग से निर्धारण करने का निर्देश दिया, जिससे यातायात का प्रभावी प्रबंधन हो तथा दुर्घटनाओं की संभावना न्यूनतम हो। उन्होंने भारतीय राष्ट्रीय राजमार्ग प्राधिकरण के परियोजना निदेशक को निर्देश दिया कि स्थायी एवं दीर्घकालिक समाधान के लिए 10 जुलाई तक विस्तृत परियोजना प्रतिवेदन (डीपीआर) में आवश्यक संशोधन कर क्षेत्रीय कार्यालय को अनुमोदन हेतु भेजना सुनिश्चित

करें। उन्होंने कहा कि संशोधित प्रतिवेदन में सड़क सुरक्षा अंकेक्षण (रोड सेफ्टी ऑडिट) की अनुशंसाओं, यातायात घनत्व, भविष्य की आवश्यकताओं तथा आधुनिक सड़क अभियांत्रिकी के सभी मानकों का समावेश किया जाए। उपायुक्त ने कहा कि जिला प्रशासन सड़क सुरक्षा के प्रति पूर्णतः प्रतिबद्ध है। दुर्घटना संभावित स्थलों की नियमित समीक्षा की जाएगी तथा सभी संबंधित विभागों के समन्वय से अल्पकालिक एवं दीर्घकालिक सुधारत्मक कार्य समयबद्ध ढंग से पूरे कराए जाएंगे। उन्होंने आम नागरिकों से भी यातायात नियमों का पालन करने, निर्धारित गति सीमा में वाहन चलाने तथा सड़क संकेतों का अनुपालन करने की अपील करते हुए कहा कि सुरक्षित यातायात व्यवस्था प्रशासन और समाज, दोनों की साझा जिम्मेदारी है। निरीक्षण के दौरान संबंधित विभागों के पदाधिकारी एवं अभियंता उपस्थित थे।

मुहर्रम को लेकर प्रशासन रहा मुस्तैद

देर रात तक उपायुक्त व एसपी ने किया शहर का भ्रमण, सुरक्षा व्यवस्था का लिया जायजा

नवबिहार टाइम्स संवाददाता गिरिडीह। मुहर्रम पर्व को शांतिपूर्ण एवं सौहार्दपूर्ण वातावरण में संपन्न कराने के उद्देश्य से जिला प्रशासन और पुलिस प्रशासन पूरी तरह सतर्क एवं सक्रिय रहा। देर रात तक उपायुक्त रामनिवास यादव, पुलिस अधीक्षक डॉ. बिमल कुमार तथा उप विकास आयुक्त स्मृता कुमारी ने शहर के विभिन्न संवेदनशील एवं प्रमुख क्षेत्रों का भ्रमण कर सुरक्षा व्यवस्था और विधि व्यवस्था का जायजा लिया भ्रमण के दौरान अधिकारियों ने प्रतिनियुक्त दंडाधिकारियों पुलिस पदाधिकारियों एवं सुरक्षा बलों को पूरी सतर्कता, संवेदनशीलता और समन्वय के साथ अपने दायित्वों



का निर्वहन करने का निर्देश दिया। साथ ही जुलूस मार्गों, चौक-चौराहों तथा अन्य महत्वपूर्ण स्थानों पर सुरक्षा व्यवस्था का निरीक्षण कर आवश्यक दिशा-निर्देश दिए इस दौरान नगर आयुक्त विजय सिंह बीरूआ, अपर समाहर्ता वैभव कुमार सिंह, आईएसएस प्रशिक्षु यश कुमार सहित अन्य वरीय अधिकारी

भी मौजूद रहे। जिला नियंत्रण कक्ष से पूरे जिले में निकाले जा रहे मुहर्रम एवं ताजिया जुलूसों की लगातार मॉनिटरिंग की गई। विभिन्न प्रखंडों एवं शहरी क्षेत्रों से प्राप्त सूचनाओं पर प्रशासन की सतत नजर रही, ताकि किसी भी अप्रिय स्थिति में त्वरित कार्रवाई सुनिश्चित की जा सके उपायुक्त रामनिवास

यादव और पुलिस अधीक्षक डॉ. बिमल कुमार ने जिलेवासियों से सामाजिक सौहार्द, आपसी भाईचारा एवं शांति बनाए रखने की अपील करते हुए कहा कि सभी पर्व-त्योहारों को सुरक्षित और शांतिपूर्ण माहौल में संपन्न कराना प्रशासन की सर्वोच्च प्राथमिकता है प्रशासन की सतर्क निगरानी, सुरक्षा बलों की मुस्तैदी तथा आम नागरिकों, शांति समिति के सदस्यों, जनप्रतिनिधियों, स्वयंसेवकों और मीडिया के सहयोग से पूरे जिले में मुहर्रम का पर्व शांतिपूर्ण, सौहार्दपूर्ण एवं गरिमामय वातावरण में संपन्न हुआ। जिला प्रशासन ने सभी सहयोगियों के प्रति आभार व्यक्त किया।

आज से राष्ट्रीय पल्स पोलियो अभियान शुरू

जिले के 4.91 लाख बच्चों को पिलाई जाएगी जीवनरक्षक खुराक

नवबिहार टाइम्स संवाददाता गिरिडीह। जिले में राष्ट्रीय पल्स पोलियो अभियान का शुभारंभ रविवार, 28 जून से किया जाएगा। तीन दिवसीय इस अभियान के तहत 0 से 5 वर्ष तक के 4,91,038 बच्चों को पोलियो की जीवनरक्षक दो बूंद पिलाने का लक्ष्य निर्धारित किया गया है। अभियान के पहले दिन जिले के 2403 पोलियो बुधों पर बच्चों को पोलियो की खुराक दी जाएगी, जबकि 29 एवं 30 जून को स्वास्थ्य विभाग की टीम घर-घर जाकर उन बच्चों को दवा पिलाएगी, जो किसी कारणवश बूध तक नहीं पहुंच पाएंगे। उपायुक्त रामनिवास यादव ने जिलेवासियों से अपील करते हुए कहा कि पोलियो जैसी गंभीर बीमारी से बच्चों की सुरक्षा

के लिए सभी अभिभावक अपने 0 से 5 वर्ष तक के बच्चों को नजदीकी पोलियो बूध पर अवश्य लेकर जाएं। उन्होंने कहा कि 'कोई भी बच्चा न छूटे' अभियान की सफलता का मूल मंत्र है और पोलियो मुक्त समाज के निर्माण में जनभागीदारी सबसे महत्वपूर्ण भूमिका निभाती है। उन्होंने सभी संबंधित विभागों को आपसी समन्वय के साथ अभियान को सफल बनाने के निर्देश देते हुए कहा कि पोलियो मुक्त गिरिडीह के संकल्प को साकार करने के लिए हर स्तर पर सक्रियता और जिम्मेदारी के साथ कार्य किया जाए अभियान के सफल संचालन के लिए जिले में 4793 स्वास्थ्य कर्मियों की प्रतिनियुक्ति की गई है।

इनके अलावा सुपरवाइजर, ट्राइजिट टीम एवं मॉनिटरिंग टीमों को भी तैनात किया गया है ताकि अभियान का प्रभावी क्रियान्वयन सुनिश्चित किया जा सके। जिला प्रशासन एवं स्वास्थ्य विभाग ने वैक्सीन की उपलब्धता, सुरक्षित आपूर्ति और कोल्ड चेन व्यवस्था सहित सभी आवश्यक तैयारियां पूरी कर ली हैं जिला प्रशासन ने आम नागरिकों से अपील की है कि वे इस जनहितकारी अभियान में बड़-चढ़कर सहयोग करें और अपने आसपास के सभी छोटे बच्चों को पोलियो की खुराक अवश्य दिलावाएं, ताकि 'कोई भी बच्चा न छूटे, पोलियो को जड़ से मिटाएं' का लक्ष्य सफलतापूर्वक हासिल किया जा सके।

मुहर्रम शांतिपूर्ण एवं सौहार्दपूर्ण वातावरण में संपन्न

नवबिहार टाइम्स ब्यूरो कटिहार। मुहर्रम पर्व को शांतिपूर्ण, सुरक्षित एवं व्यवस्थित ढंग से संपन्न कराने के लिए जिलाधिकारी आशुतोष द्विवेदी एवं पुलिस अधीक्षक परचय कुमार एवं नगर निगम आयुक्त संतोष कुमार की ओर से बेहतर व्यवस्था दिया गया। अधिकारियों ने मुहर्रम जुलूस मार्ग का भ्रमण कर सुरक्षा, यातायात प्रबंधन, संवेदनशील स्थलों एवं आवश्यक प्रशासनिक तैयारियों की समीक्षा की। सभी संवेदनशील स्थलों पर पुलिस बलों प्रतिनियुक्ति की गई। सभी प्रतिनियुक्त दंडाधिकारी अपने स्थलों पर उपस्थित होकर लगातार विधि व्यवस्था का संधारण किया। जिला नियंत्रण कक्ष सभी स्थलों से लगातार संपर्क स्थापित कर विधि व्यवस्था साधारण में महत्वपूर्ण भूमिका निभाई। सभी प्रतिनियुक्त दंडाधिकारी पुलिस पदाधिकारी एवं काफ़ी संख्या में सशस्त्र पुलिस बल विधि व्यवस्था का संधारण किया। मोहर्रम सभी स्थलों पर हर्षोल्लास वातावरण में शांति पूर्ण ढंग से



मनाया गया। जिला प्रशासन के द्वारा सुरक्षा की अभूतपूर्व व्यवस्था की गई है। चार स्तरीय दंडाधिकारी जुलूस पर पैनी नजर बनाए हुए थे। असाधारण तत्त्वों से निपटने के लिए जिला प्रशासन चौकस रही। मोहर्रम पर्व को शांतिपूर्ण और भाईचारे के वातावरण में मनाने के लिए जिला प्रशासन के द्वारा व्यापक व्यवस्था की गई। इसके तहत सीसीटीवी कैमरा, ड्रोन सिविल डेस में पुलिस लगातार निगरानी कर रही है। जिला से लेकर नगर निगम क्षेत्र के सभी जनप्रतिनिधि निगम पार्षद जिन्होंने अपने अपने स्थानीय थाना क्षेत्र के थाना के अध्यक्ष एवं

अधिकारियों के साथ बेहतर समन्वय बनाकर बड़ चढ़कर अपना सहयोग किया। इसके लिए सब बधाई के पात्र हैं। सबों ने जिला प्रशासन व नगर निगम का आभार व्यक्त किया। विधि व्यवस्था बनाये रखने में एडीएम डॉ. विनोद कुमार, डीडीसी अमित कुमार, एसडीओ प्रद्युम्न सिंह यादव, एसडीपीओ विशाल आनंद, नगर थानाध्यक्ष कुन्दन कुमार सिंह, पुलिस निरीक्षक हेन्दु कुमार, तरुण कुमार तरुनेश यातायात के मुकेश कुमार मंडल, दिनेश प्रसाद सहित अन्य पदाधिकारी का महत्वपूर्ण योगदान रहा। देर रात तक शहर के आखाड़ा का संदेश दिया।

परिसर में लाठी के खेल का प्रदर्शन कर सम्मानित हुये। अकीदत और परंपरा के साथ संपन्न हुआ पहलाम मनिहारी/कटिहार। मोहर्रम के अवसर पर शनिवार को मनिहारी अनुमंडल क्षेत्र में अकीदत और परंपरागत रीति-रिवाजों के साथ पहलाम की रस्म संपन्न हुई। विभिन्न अखाड़ों के ताजिए नगर के निर्धारित मार्गों से होते हुए कर्बला पहुंचे, जहां धार्मिक परंपरा के अनुसार पहलाम किया गया। इस दौरान बड़ी संख्या में अकीदतमंद मौजूद रहे और पूरे माहौल में गम, अनुशासन तथा आपसी भाईचारे की झलक देखने को मिली। पहलाम के दौरान लोगों ने हजरत इमाम हुसैन और कर्बला के शहीदों की कुर्बानी को बाल के अख्यक पवन साहू खिराज-ए-अकीदत पेश किया। अखाड़ों के सदस्यों ने परंपरा के अनुरूप धार्मिक रस्मों का निर्वहन किया और अमन, इंसानियत तथा भाईचारे का संदेश दिया।

प्रखंडों में लगेगा विशेष ड्राइविंग लाइसेंस कैम्प

अब घर के नजदीक मिलेगी लाइसेंस की सुविधा

नवबिहार टाइम्स संवाददाता गिरिडीह। जिले के लोगों को ड्राइविंग लाइसेंस बनवाने में होने वाली परेशानी से राहत देने के उद्देश्य से जिला प्रशासन ने सभी 13 प्रखंडों में विशेष दो-दिवसीय ड्राइविंग लाइसेंस कैम्प आयोजित करने का निर्णय लिया है। उपायुक्त रामनिवास यादव के निर्देश पर 1 जुलाई से 13 अगस्त 2026 तक चरणबद्ध तरीके से इन कैम्पों का आयोजन किया जाएगा। इस पहल का उद्देश्य परिवहन सेवाओं को अधिक सरल, सुलभ और पारदर्शी बनाना है ताकि लोगों को लाइसेंस बनवाने के लिए जिला मुख्यालय का चक्कर न लगाना पड़े। उपायुक्त रामनिवास यादव ने जिले के सभी

पात्र युवाओं एवं वाहन चालकों से अपील की है कि वे अपने-अपने प्रखंड में निर्धारित तिथि पर आयोजित कैम्प में पहुंचकर ड्राइविंग लाइसेंस बनवाने की प्रक्रिया पूरी करें और इस सुविधा का अधिकतम लाभ उठाएं। उन्होंने सभी प्रखंड विकास पदाधिकारियों को कैम्प का व्यापक प्रचार-प्रसार सुनिश्चित करने का निर्देश दिया है, ताकि अधिक से अधिक लोग इस सुविधा का लाभ उठा सकें कैम्प के दौरान आवेदकों को एक ही स्थान पर सभी आवश्यक सुविधाएं उपलब्ध कराई जाएंगी। आवेदन जमा करने, दस्तावेजों के सत्यापन, ऑनलाइन प्रक्रिया, ड्राइविंग टेस्ट तथा अन्य औपचारिकताओं के साथ-साथ

मैडिकल जांच, ब्लड ग्रुप परीक्षण एवं शारीरिक फिटनेस प्रमाण-पत्र का भी व्यवस्था रहेगी। इसके लिए सभी प्रखंड चिकित्सा पदाधिकारियों को आवश्यक चिकित्सकों एवं लैब तकनीशियनों की प्रतिनियुक्ति सुनिश्चित करने के निर्देश दिए गए हैं जिला परिवहन पदाधिकारी संतोष कुमार ने बताया कि प्रत्येक कैम्प का आयोजन सुबह 11 बजे से दोपहर 3 बजे तक किया जाएगा। निर्धारित कार्यक्रम के अनुसार बेंगाबाद में 1 एंव 2 जुलाई, जमुआ में 4 एवं 6 जुलाई, तिसरी में 8 एवं 9 जुलाई, देवरी में 10 एवं 11 जुलाई, गावां में 14 एवं 15 जुलाई, धनवार में 17 एवं 18 जुलाई, गिरिडीह सदर में 21 एवं 22 जुलाई, पोरटांड में

24 एवं 25 जुलाई, डुमरी में 27 एवं 28 जुलाई, बगोदर में 31 जुलाई एवं 1 अगस्त, बिस्नी में 3 एवं 5 अगस्त, सरिया में 7 एवं 8 अगस्त तथा गांडेय में 12 एवं 13 अगस्त को संबंधित प्रखंड मुख्यालय में कैम्प लगाए जाएंगे जिला परिवहन पदाधिकारी ने सभी आवेदकों से अपील की है कि वे निर्धारित तिथि पर आवश्यक दस्तावेजों के साथ अपने संबंधित प्रखंड परिसर में पहुंचकर इस विधि ड्राइविंग लाइसेंस कैम्प का लाभ उठाएं। उन्होंने कहा कि आम नागरिकों को गुणवत्तापूर्ण, पारदर्शी एवं समयबद्ध सेवाएं उपलब्ध कराना जिला प्रशासन की सर्वोच्च प्राथमिकता है।

कृषि के माध्यम से ही भारत को बना सकते हैं विश्व गुरु : स्वामी भावेशानंद

रांची में आयोजित प्राकृतिक खेती एवं श्री अन्न कार्यशाला में हुआ विचारों का आदान प्रदान

नवबिहार टाइम्स ब्यूरो रांची। रांची स्थित दिव्यायन कृषि विज्ञान केंद्र, मोराबादी में प्राकृतिक खेती एवं श्री अन्न (मिलेट्स) को बढ़ावा देने के उद्देश्य से एक दिवसीय कार्यशाला का आयोजन किया गया। कार्यशाला का आयोजन भाजपा किसान मोर्चा, झारखंड प्रदेश अध्यक्ष पवन साहू की अध्यक्षता में किया गया। कार्यक्रम में मुख्य अतिथि के रूप में स्वामी भावेशानंद, भाजपा के प्रदेश महामंत्री अमर कुमार बाउरी, सहित सैकड़ों किसानों ने सहभागिता की। कार्यशाला को संबोधित करते हुए किसान मोर्चा, झारखंड प्रदेश के अध्यक्ष पवन साहू ने किसानों से रासायनिक खाद एवं कीटनाशकों के अंधाधुंध



उपयोग से होने वाले दुष्प्रभावों पर विस्तार से प्रकाश डाला। उन्होंने बताया कि रासायनिक खेती से मिट्टी की उर्वरा शक्ति लगातार घट रही है, उत्पादन लागत बढ़ रही है तथा मानव स्वास्थ्य एवं पर्यावरण पर भी प्रतिकूल प्रभाव पड़ रहा है। उन्होंने किसानों से प्राकृतिक खेती को अपनाकर कम लागत में

अधिक एवं गुणवत्तापूर्ण उत्पादन प्राप्त करने का आह्वान किया। प्रदेश महामंत्री अर्जुन सिंह ने श्री अन्न विशेषकर मडुवा (रागी) की खेती के महत्व, इसकी कम लागत, कम पानी में बेहतर उत्पादन तथा किसानों की विधि तथा उसके उपयोगिता पर विस्तारपूर्वक जानकारी दी। उन्होंने कहा कि

बदलती जलवायु परिस्थितियों में श्री अन्न की खेती किसानों के लिए एक बेहतर विकल्प बनकर उभर रही है। डॉ. बिसाखा सिंह ने श्री अन्न के पोषण एवं स्वास्थ्य संबंधी महत्व पर विस्तृत जानकारी देते हुए बताया कि मडुवा सहित अन्य मोटे अनाज कैल्शियम, आयरन, फाइबर एवं अन्य पोषक तत्वों से भरपूर होते हैं। उन्होंने श्री अन्न से तैयार विभिन्न खाद्य उत्पादों के नियमित सेवन से होने वाले स्वास्थ्य लाभों की जानकारी भी किसानों को दी। डॉ. अजित कुमार सिंह ने प्राकृतिक खेती में गोमूत्र, गोबर, बेसन एवं गुड़ से तैयार जैविक घोल एवं खाद के उपयोग की विधि तथा उसके लाभों पर विस्तार से चर्चा की। उन्होंने बताया कि इन प्राकृतिक

संसाधनों से तैयार जैविक खाद मिट्टी की उर्वरा शक्ति बढ़ाने, फसल की गुणवत्ता सुधारने, उत्पादन लागत कम करने तथा पर्यावरण संरक्षण में अत्यंत प्रभावी सिद्ध होती है। कार्यशाला में प्रदेश महामंत्री अर्जुन सिंह, राजेश कुशवाहा, अरविंद्र सिंह खुराना, विनोद ठाकुर, अजय मुंडा, रांची महानगर अध्यक्ष वरुण साहू, ग्रामीण जिला पूर्वी अध्यक्ष धीरज कुमार महतो, सुब्रह्म महतो, सज्जन कुमार पंकज, संजय मंडल, अब्दुल दुबे एवं श्री बिट्टू सहदेव मणि शंकर, धर्मेश सिंह, वृन्द साहू, सुनील साहू, पितृ सिंह, रामकुमार महतो, परन महतो, अतुल कुमार दास, सहित सैकड़ों किसान उपस्थित रहे।

डीएम-एसपी ने लिया जुलूस मार्ग व कर्बला मैदान की सुरक्षा का जायजा

नवबिहार टाइम्स ब्यूरो अररिया। मुहर्रम पर्व को शांतिपूर्ण, सौहार्दपूर्ण और सुरक्षित माहौल में संपन्न कराने के लिए जिला प्रशासन पूरी तरह अलर्ट मोड में नजर आया। शनिवार को अररिया के जिलाधिकारी एवं पुलिस अधीक्षक ने जोकीहाट का औचक दौरा कर अखाड़ों, जुलूस मार्गों और कर्बला मैदान का निरीक्षण किया। अधिकारियों ने सुरक्षा व्यवस्था, विधि-व्यवस्था और प्रशासनिक तैयारियों का बारीकी से जायजा लेते हुए मौके पर मौजूद अधिकारियों को आवश्यक दिशा-निर्देश दिए। निरीक्षण के दौरान डीएम और एसपी ने जुलूस मार्ग पर तैनात दंडाधिकारियों एवं पुलिस पदाधिकारियों से सुरक्षा इंतजामों की जानकारी ली। संवेदनशील स्थलों पर विशेष सतर्कता बरतने, पर्याप्त पुलिस बल की तैनाती बनाए रखने तथा किसी भी अपात स्थिति से तत्काल निपटने के लिए पूरी तैयारी



रखने के निर्देश दिए गए। अधिकारियों ने कहा कि मुहर्रम आपसी भाईचारे, अनुशासन और सामाजिक सौहार्द का प्रतीक पर्व है तथा इसे शांतिपूर्ण ढंग से संपन्न कराना प्रशासन की सर्वोच्च प्राथमिकता है। अधिकारियों ने लगातार गमत, ड्रोन एवं सीसीटीवी निगरानी, संदिग्ध गतिविधियों पर पैनी नजर रखने तथा अफवाह फैलाने वालों के विरुद्ध सख्त कार्रवाई करने के निर्देश भी दिए। आम लोगों से अपील की गई कि

किसी भी तरह की अफवाह पर ध्यान न दें और कोई भी संदिग्ध गतिविधि दिखने पर तुरंत पुलिस या प्रशासन को सूचना दें। इधर, नगर पंचायत जोकीहाट में निकले भव्य मुहर्रम जुलूस में बड़ी संख्या में लोग शामिल हुए। पूरे जुलूस मार्ग पर सुरक्षा के अभूतपूर्व इंतजाम देखने को मिले। हर प्रमुख चौक-चौराहे पर पुलिस बल, दंडाधिकारी और वरीय अधिकारी तैनात रहे। पूरे जुलूस की निगरानी सीसीटीवी कैमरों के माध्यम से की गई।

